



LØGTINGIÐ

Løgtingsformaðurin

24. juli 2020

j. nr.

(at tilskila í svári)

Tíðindaskriv

Viðvíkjandi setanini av Løgtinginum ólavssøkjardag v.m.

Orsakað av støðuni við Covid-19 smittuvandanum verður setanin av Løgtinginum ólavssøkjardag og viðurskiptini rundan um hetta skipað øðrvísi í ár enn undanfarin ár.


Skrúðgongan fer sum vant úr Løgtinginum oman í kirkjuna til gudstænastu og niðan aftur aftaná. Eitt minni kór enn vanligt fer at syngja á tinghúsvøllinum, og økið rundan um tinghúsin verður meira avbyrgt enn vanligt.

Heitt verður á fólk um ikki at stúgvast saman á Vaglinum og rundan um Løgtingið hesa lýtuna, sum í ár fyrst og fremst er ætlað sum ein møguleiki hjá fólkum at kunna fylgja við hátíðarløtuni í sjónvarpi heimanífrá ella aðrastaðni. Á henda hátt ber til at fylgja tilmælunum frá myndugleikunum um í mestan mun at halda ólavssøkuna heima í nærumhvørvinum.

Tingfundurin í ár verður hildin fyri afturlatnum hurðum, soleiðis at skilja, at almenningurin hevur ikki atgongd til Løgtingið. Karmarnir í tingsalinum loyva ikki, at fleiri enn tey, sum neyðturviliga skulu vera har, kunnu vera til staðar. Møguligt er tó at fylgja við tingfundinum í sjónvarpi, í FM-tingvarpinum ella á internetinum.

Undanfarin ár hevur verið møguligt hjá almenninginum at vitja tingið og síggja hølini ólavssøkjardag. Hesin møguleikin verður tíverri ikki í ár orsakað av serligu støðuni.

Løgtingsformaðurin fer at heita á øll um at vísa størsta varsemi og fylgja almennu tilmælunum frá heilsumyndugleikunum viðvíkjandi Covid-19 støðuni, og fer annars at ynskja øllum eina góða ólavssøku og Guds ríku signing.


Jógvan á Lakjuni
løgtingsformaður